

कार्यवाही

34 प्रकरण दर्ज 2 लाख से अधिक की रिकवरी

शहर में बिजली चोरी पर बड़ी कार्रवाई

नवभारत,दमोह. शहर वितरण केंद्र अंतर्गत बढ़ते लाइन लॉस को कम करने के उद्देश्य से विशेष जांच अभियान चलाया गया.यह कार्यवाही मध्य प्रदेश पूर्व क्षेत्र विद्युत वितरण कंपनी के दक्षिण संभाग दमोह के कार्यपालन अभियंता मोतीलाल साहू के निर्देश पर की गई.

दमोह शहर के शहरी क्षेत्र में सहायक अभियंता राघवेंद्र इडिपाचे के मार्गदर्शन में टीम गठित कर विभिन्न स्थानों पर बिजली चोरी पकड़ने की कार्रवाई की गई. अभियान के दौरान पुराना थाना, 14 कार्टर धर्मपुरा, मांगज वार्ड क्रमांक1,बिलवारी मुहल्ला, पुटेरा वार्ड व सीताबावरी क्षेत्रों में सघन जांच की गई,जांच में पाया गया कि कई उपभोक्ता खंभे से केबल डालकर, केबल में कट



लगाकर तथा पोल से सीधे तार जोड़कर अवैध रूप से बिजली का उपयोग कर रहे थे. टीम ने मौके पर कार्रवाई करते हुए कुल 34 प्रकरण दर्ज किए. बिजली चोरी करने वाले उपभोक्ताओं के विरुद्ध विद्युत अधिनियम की धारा 135 व 138 के तहत प्रकरण बनाए गए

हैं। इन मामलों में 2 लाख रुपये से अधिक की रिकवरी निर्धारित की गई है.इस दौरान लाइनकर्मचारी व आउटसोर्स कर्मचारी भी मौजूद रहे.कार्यपालन अभियंता मोतीलाल साहू ने स्पष्ट किया है कि लाइन लॉस कम करने व राजस्व हानि रोकने के लिए

जिला चिकित्सालय में नई विजिटर पॉलिसी लागू, गेटपास अनिवार्य

नवभारत, दमोह। जिला चिकित्सालय दमोह में भर्ती मरीजों की सुविधा, सुरक्षा व अस्पताल की व्यवस्थाओं को सुदृढ़ बनाए रखने के उद्देश्य से नई विजिटर पॉलिसी लागू कर दी गई है। सिविल सर्जन डॉ.प्रहलाद पटेल ने बताया कि अस्पताल परिसर में प्रवेश व मरीज के साथ रहने के लिए अब गेटपास अनिवार्य रहेगा।

उन्होंने बताया भर्ती मरीज के परिजन को गेटपास काउंटर से गुलाबी रंग का पास उपलब्ध कराया जाएगा,जिसका उपयोग केवल अधिकृत अटेंडर द्वारा किया जा सकेगा।एक समय में एक ही परिजन मरीज के साथ रह सकेगा। दूसरे परिजन के आने पर पहले उपस्थित परिजन को परिसर से बाहर जाना होगा। गंभीर मरीजों के साथ दो परिजन रहने की अनुमति दी गई है। वहीं मरीजों से मिलने के लिए आने वाले व्यक्तियों को पीले रंग का पास बनवाना अनिवार्य होगा।मिलने का समय दोपहर 12



बजे से 02बजे तक और शाम 06 बजे से 07 बजे तक निर्धारित किया गया है। अस्पताल प्रबंधन ने स्पष्ट किया है कि आईसीयू यूनिट में बच्चों का प्रवेश पूर्णतः प्रतिबंधित रहेगा। 14 वर्ष से कम आयु के बच्चों को मरीज के साथ न रखा जाए और न ही परिजन उन्हें साथ लेकर आएँ। परिजनों को निर्देशित किया गया है कि वे अपना सामान मरीज के बिस्तर के पास न रखें तथा अस्पताल की साफ-सफाई एवं

सुरक्षा व्यवस्था बनाए रखने में अस्पताल कर्मियों का सहयोग करें। बिना पास मरीज के साथ पाए जाने पर 100 रुपये अर्थदंड वसूला जाएगा। यह राशि रोगी कल्याण समिति के खाते में क्यूआर कोड के माध्यम से जमा करनी होगी।

ऑनलाइन सुविधा उपलब्ध न होने की स्थिति में नगद भुगतान कर विधिवत रसीद प्राप्त करनी होगी। बिना रसीद भुगतान करने पर संबंधित व्यक्ति स्वयं जिम्मेदार होगा।

धूपपान,पान-गुटखा,खाकर अथवा शराब का सेवन कर अस्पताल में प्रवेश करने पर 200 रुपये अर्थदंड बिंदु क्रमांक 12 के अनुसार वसूला जाएगा।किसी भी प्रकार की असुविधा या शिकायत की स्थिति में सहायक अस्पताल प्रबंधक डॉ.सुरेन्द्र विक्रम सिंह-8770561597, आरएमओ डॉ. चक्रेश अहिरवाल-7740798035 तथा दमोह हेल्प लाइन नंबर से संपर्क किया जा सकता है।

एक नजर में

भगवान शंकर की निकली भव्य बारात

नवभारत, दमोह। तीन गुल्ली स्थित शिव मंदिर से शाम 6-00 बजे महा शिवरात्रि के उपलक्ष्य में भव्य भगवान शंकर की बारात निकाली गई यह बारात तीन गुल्ली के सभी श्रद्धालु भक्तों के माध्यम से निकाली गई,जो शहर के मुख्य मार्गों से होते हुए वापिस तीन गुल्ली पहुंची। भगवान के विवाह की रस्में संपन्न की जाएगी जिसमें शंकर और पार्वती की जयमाला आदि कार्यक्रम भी होगा इसमें प्रमुख यजमान प्रांजल यादव विवेक शर्मा सहित अनेक श्रद्धालु भक्तगण है। इस बारात में जो झालकियों का सिंगार किया है वह सीताराम सोनी के द्वारा किया गया।

शिव पार्वती विवाह उत्सव भव्यता से मनाया

नवभारत, दमोह। शहर के विवेकानंद कॉलोनी में महाशिवरात्रि पर्व पर श्री मनसा पूरन नर्मदेश्वर महादेव शिवालय में शिव पार्वती विवाह उत्सव पर महिला मंडल द्वारा विभिन्न कार्यक्रम उत्सव पूर्वक आयोजित किए गए, जिसमें मंदिर प्रांगण में हल्दी रस्म, मेहंदी रस्म के साथ सम्पूर्ण विवाह कार्यक्रम महिला मंडल और बच्चों ने संपन्न कराये. महाशिवरात्रि पर्व पर रुद्राभिषेक सुबह 11बजे से पंडित संजय शास्त्री महाराज और मंदिर के पुजारी रोहित चौराहा के द्वारा कराया गया,उसके बाद हवन पूजन कर आरती के बाद प्रसाद वितरण किया गया,शिवालय में शिव परिवार का सुंदर मनोहारी भंगार उज्जैन के बाबा महाकाल के स्वरूप में कु देवी पटेल, कुमकुम पुटल और दिव्यांशी पटेल ने किया,उसके बाद शिवजी की म्हा आरती और 56 भांग का महाप्रसाद लगाकर प्रसाद वितरण किया गया,जिसमें महिला मंडल द्वारा रर रात तक विवाह गीत, भजन कीर्तन होता रहा.

सरपंच ने किया कांवड़ यात्रा का स्वागत

विगत दिवस हरदुआ-मुंडर ग्राम पर नर्मदा जल वरमान से लेकर जागेधरनाथ बांदकपुर जा रहे सानातन आस्था से आपूरित कौडियों का श्रद्धांजित स्वागत किया गया. यह यात्रा ग्राम अघरोटा के प्रतिष्ठा पुरुष पं.हरिशंकर त्रिपाठी के पीर सतीश व विनय त्रिपाठी के सहयोग व मार्गदर्शन में गत वर्षों से सम्पन्न कराई जा रही है,मातु रेवा के कांवड़ यात्रियों के स्वागत वंदन अवसर पर अपने साथियों सहित कौंवड़ियों का स्वागत किया गया,इस अवसर पर सरपंच बांसा तारखेड़ा रोहन पाटक ने भी दिया.



माध्यमिक शाला पड़रिया में मनाया गया विदाई समारोह

नवभारत,तेजगढ़/दमोह.तेजगढ़ के समीपी ग्राम नवीन माध्यमिक शाला पड़रिया में कक्षा आठवीं के छात्राओं का भाव भीनी विदाई समारोह किया गया.सरस्वती पूजन वंदना के पश्चात स्वागत गीत गाया गया. सभी छात्रों का माल्यार्पण कर कक्षा सातवीं की छात्रों ने किया.इसी प्रकार कक्षा आठवीं के छात्रों को माल्यार्पण कर सातवीं के बच्चों ने किया.साथ पड़े साथ खेले के तीन वर्षीय अनुभव साझा किए गए. बच्चों ने विदाई गीतों की भावभीनी विदाई गीत गाये सारे वातावरण को रंगीन बना दिया. सभी बच्चों को पारितोषिक गिफ्ट दिए गए,कक्षा सातवीं और छठवीं के छात्राओं ने आठवीं के छात्राओं को गिफ्ट पेन किट प्रदान किया. इस अवसर पर प्रधानाध्यापक निगम ने कैसे आगे बढ़ना है कैसे नवमी में दसवीं में बढ़कर अपने विषय का चयन करके कैसे रोजगार की तलाश की जा सकती है.इस पर अपने टिप्स दिए वहीं शिक्षक महेंद्र दीक्षित ने छात्रों को आने वाला भविष्य कैसे करना है कैसे क्याक बनना है, क्या करके दिखाना है और समय का एक-एक क्षण एक-एक मिनट किस प्रकार उपयोग करके अपने जीवन को सफल बनाया जा सकता है, पर बात कही और लाड़ों से शायथ कराई।

नवभारत

ड्रिंक एण्ड ड्राइव करने वाले वाहन चालकों पर यातायात पुलिस की कार्यवाही

नवभारत,दमोह. रस्तुकर्ती सोमवंशी पुलिस अधीक्षक दमोह के निर्देशन व सुजीत सिंह भदौरिया अतिरिक्त पुलिस अधीक्षक दमोह के मार्ग दर्शन में दलवीर सिंह मार्को थाना प्रभारी यातायात द्वारा यातायात नियमों का उल्लंघन करने वाले वाहन चालकों पर चेकिंग कर कार्यवाही की जा रही है. विवरण दिनांक 18 फरवरी 2026 को निरीक्षक दलवीर सिंह मार्को थाना प्रभारी यातायात द्वारा थाना स्टाफके साथ मारुताल बायपास चौराहा पर वाहन चेकिंग के दौरान माल वाहक भारी वाहनों व यात्री वाहनों की सघन चेकिंग के दौरान दस्तावेजों की जांच कर वाहन चालका की ब्रीथ एनालाइजर के माध्यम से वाहन चेकिंग के दौरान ट्रक क्रमांक एमपी 09 एच जे 1106, एमपी 09 जोडी 4423 व एमपी 09 एचएच 9165 के चालक ड्रिंक एण्ड ड्राइव करते हुये पाये जाने पर उपरोक्त ट्रक जप्त किये गये थे.जिनका प्रकरण तैयार कर दिनांक 19.02.2026 को माननीय न्यायालय में प्रस्तुत करने पर माननीय न्यायालय द्वारा प्रत्येक ट्रक चालक पर 10-10 हजार रुपये कुल 30,000 रुपये का जुर्माना लगाया गया.

कलश यात्रा के साथ श्रीराम यज्ञ एवं कथा का शुभारंभ

नवभारत,सिंग्रामपुर/दमोह. सिंग्रामपुर की पिपरिया कॉलोनी में गुरुवार को श्रद्धा, भक्ति और उत्साह के साथ श्रीराम यज्ञ व श्रीराम कथा का भव्य शुभारंभ हुआ। कार्यक्रम की शुरुआत ग्राम पिपरिया कॉलोनी से निकली विशाल कलश यात्रा के साथ की गई, जिसमें पूरे क्षेत्र का वातावरण जय श्रीराम के जयघोष से गुंज उठा।इस पावन अवसर पर कथा व्यास पंडित घनश्याम खमपरिया के सानिध्य में श्रीराम कथा का वाचन किया जाएगा।

उनके आगमन से श्रद्धालुओं में विशेष उत्साह देखने को मिला। आयोजन समिति द्वारा विधि-विधान से पूजन-अर्चन कर यज्ञ और कथा कार्यक्रम का शुभारंभ कराया गया।

कलश यात्रा में बड़ी संख्या में महिलाओं ने पीली साड़ी धारण कर सिर पर कलश रखकर भाग लिया। गाजे-बाजे, ढोल-नगाड़ों और भक्ति संगीत के साथ यात्रा पूरे ग्राम में निकली गई। महिलाओं की श्रद्धा और अनुशासन ने यात्रा को



अत्यंत आकर्षक और दिव्य बना दिया।वहीं बच्चे और पुरुष भी पीले वस्त्र पहनकर यात्रा में शामिल हुए,जिससे पूरा वातावरण भक्तिमय और उत्सवमय दिखाई दिया। मार्ग में विभिन्न स्थानों पर श्रद्धालुओं द्वारा पुष्प वर्षा कर कलश यात्रा का स्वागत किया गया।

ग्रामवासियों में उत्साह

कलश यात्रा के दौरान ग्रामीणों ने घर-घर से बाहर निकलकर श्रद्धापूर्वक दर्शन किए। आयोजन स्थल पर सुंदर साज-सज्जा के साथ

भव्य पंडाल तैयार किया गया है, जहां प्रतिदिन श्रीराम कथा का वाचन होगा। आयोजन समिति के सदस्यों ने बताया कि श्रीराम यज्ञ एवं कथा के माध्यम से ग्राम में धर्म, संस्कार और सद्भावना का संदेश प्रसारित किया जाएगा। कथा के दौरान भजन-कीर्तन और धार्मिक कार्यक्रम भी आयोजित किए जाएंगे।इस भव्य आयोजन से पिपरिया कॉलोनी सहित पूरे सिंग्रामपुर क्षेत्र में धार्मिक आस्था और उल्लास का वातावरण बना हुआ है।ग्रामवासी बड़ी संख्या में कथा श्रवण के लिए उपस्थित रहें.



रक्तदान शिविर आयोजित किया गया

नवभारत, दमोह। मुख्य चिकित्सा व स्वास्थ्य अधिकारी डॉ.आर.के.अटया ने बताया कि दमोह जिले के फतेहपुर स्थित देवश्री रामकोमार सरकार अजबधाम में मंगलवार को जै-जै सरकार वार्षिक महोत्सव के अन्तर्गत अजब श्री सेवा समिति व शिष्य परिकर के तत्वाधान में स्वास्थ्य विभाग के सहयोग से आयोजित स्वेच्छिक रक्तदान शिविर में सायं 05.00 बजे तक 121 यूनिट रक्त एकत्रण किया जा चुका है, शिविर अनवरत जारी है।शिविर का शुभारंभ महंत छोटे सरकार श्री राम अनुग्रह दास जी महाराज के सानिध्य में किया गया।इस अवसर पर महंत जी ने रक्तदान को महानद बताते हुए सभी को मानव सेवा के इस कार्य में सहभागी बनने का संदेश दिया।

कलेक्टर ने किया परीक्षा केंद्रों का औचक निरीक्षण

नवभारत,दमोह। कलेक्टर सुधीर कुमार कोचर ने कक्षा 10वीं बोर्ड परीक्षा के दौरान जिले के विभिन्न परीक्षा केंद्रों का औचक निरीक्षण किया। उन्होंने लक्ष्मणकुटी, मुंडिया और लुहारी स्थित परीक्षा केंद्रों का भ्रमण कर व्यवस्थाओं का जायजा लिया। निरीक्षण के दौरान कलेक्टर श्री कोचर ने परीक्षा कक्षों में जाकर परीक्षार्थियों की बैठने की व्यवस्था, प्रश्नपत्र वितरण, निगरानी व्यवस्था व सुरक्षा प्रबंधों की समीक्षा की।उन्होंने संबंधित अधिकारियों को निर्देशित किया कि परीक्षा प्रक्रिया पूरी पारदर्शिता और निष्पक्षता के साथ संपन्न कराई जाए।उन्होंने बताया कि सभी केंद्रों पर परीक्षा सांत्तिपूर्ण व सुव्यवस्थित तरीके से संचालित हो रही है।

कलेक्टर कोचर ने किया दवे फार्म का निरीक्षण

नवभारत,दमोह। कलेक्टर सुधीर कुमार कोचर ने कहा कि दमोह जिला प्राकृतिक खेती के क्षेत्र में तेजी से उभर रहा है। उन्होंने बताया कि युवा किसानों द्वारा किए जा रहे नवाचारों को देखने के लिए वे श्री दवे जी के अनुरोध पर उनके फर्म पहुंचे निरीक्षण के दौरान उन्होंने जैविक खाद निर्माण,खरबूज-तरबूज की उन्नत खेती,आम के बागान और प्राप्टिर्ण पद्धति से विकसित पौधों को देखा और उन्होंने कहा दमोह जिले में अमृत- कृषि का एक खूबसूरत धड़ा देखने को मिला, शुभकामनाएं इस विरासत के विकास और विस्तार को। कलेक्टर श्री कोचर ने कहा कि यह फर्म जैविक खेती का जीवंत दस्तावेज है, यहाँ पर युवा ऊर्जा से बढ़ती उर्वरता और अनुभव से जुड़ते प्राकृतिक आयाम का बेहतरीन समन्वय देखने को मिला।



वर्ल्ड श्री ए साइड वॉलीबॉल टूर्नामेंट में दमोह के युवाओं ने किया मप्र का नाम रोशन

नवभारत,जबेरा/दमोह. 13 से 15 फरवरी तक छत्तीसगढ़ राज्य के भिलाई दुर्ग में आयोजित वर्ल्ड श्री ए साइड वॉलीबॉल टूर्नामेंट में दमोह जिले के तीन युवा खिलाड़ियों ने उत्कृष्ट प्रदर्शन कर जिले व मध्य प्रदेश का नाम रोशन किया है.इन खिलाड़ियों में जितेंद्र पटेल (दमोह),योगेश राय और मुकुल मिश्रा जबेरा से शामिल थे,जिन्होंने टूर्नामेंट में भाग लिया और विजय प्राप्त की. भव्य स्वागत समारोह खिलाड़ियों के जबेरा पहुंचने पर स्थानीय निवासियों ने उनका भव्य स्वागत किया. ग्राम के लोगों ने उन्हें पुष्प हार पहनाकर और शाल-श्रीपत्त भेंटकर सम्मानित किया.यह सम्मान खिलाड़ियों की उपलब्धि और उनके समर्पण को दर्शाता है.इन खिलाड़ियों ने जबेरा थाना में पदच्य एसआई सुंदर अहिरवाल, संजय बाजपेई और सुमन लाल विश्वकर्मा के मार्गदर्शन में यह उत्कृष्ट प्रदर्शन किया.



अवैध शराब के विरुद्ध की गई कार्यवाही

नवभारत,दमोह.बांदकपुर सिद्धधाम क्षेत्र अंतर्गत शराब विक्रय पूर्णतःप्रति र्बंधित है.उक्त के तारतम्य में बांदकपुर क्षेत्र अंतर्गत अवैध शराब विक्रय करने वाले व्यक्तियों के विरुद्ध प्रभावी कार्यवाही हेतु अभियान चलाया जा रहा है. अभियान के दौरान 17 फरवरी 26 को मुखबिर की सूचना के आधार पर एक महिला ज्योति शाय पति स्व.मुकुंश राय उम्र 30 वर्ष निवासी दामादी मुहल्ला बांदकपुर के द्वारा अपने घर के सामने 21 पाव देशी पाव कीमती 2100 रुपये अवैध शराब लिये पाये जाने पर उक्त शराब को विधिवत जप्त कर थाना हिण्डौरिया में अपराध क्रमांक 64/26 धारा 34 आबकारी एक्ट पंजीबद् किया गया है.इसी प्रकार 18 फरवरी 26 को मुखबिर की सूचना प्राप्त हुई कि, एक व्यक्ति एक मोटरसाईकिल क्रमांक एमपी 34 एमपी 7905 पर अवैध शराब लिये बांदकपुर तरफजा रहा है. जो उक्त सूचना पर त्वरित कार्यवाही करते हुये घेराबंदी कर उक्त व्यक्ति को रोका गया.जिससे उसका नाम पता पट्टे जाने पर अपने नाम विकास शिवहरे पिता उदल शिवहरे निवासी देशी शराब दुकान हिंडौरिया का होना बताया गया आरोपी के पास पीछे मोटरसाईकिल की सीट पर एक बोरी में 100 पाव लाल देशी मसाला शराब रखा होता पाये जाने पर उक्त शराब कीमती 10000 रुपये को विधिवत जप्त कर आरोपी विकास शिवहरे व शराब दुकान गद्दीदार देवेन्द्र तिवारी के विरुद्ध अपराध क्रमांक 65/26 धारा 34(1) 42130(3) 177 आबकारी एक्ट पंजीबद् किया गया है.

कार से लाई जा रही 10 पेटी अवैध शराब जल्ट,दो आरोपी गिरफ्तार

नवभारत,हटा/दमोह. हटा थाना पुलिस ने बुधवार रात कार से लाई जा रही 10 पेटी अवैध शराब को पकड़ने में सफ़्ता हासिल की है. इस मामले में एक आरोपी गिरफ्तार किया है,जबकि एक आरोपी चलती कार से कूद कर भाग गया जिसे बाद में पकड़ा गया. गुरुवार दोपहर हटा थाना प्रभारी ने मामले की जानकारी दी.थाना टीआई सुधीर बेगी ने बताया कि एएसपी शरु कर्ति सोमवंशी एएसपी सुजीत सिंह भदौरिया के मार्गदर्शन में लगातार अवैध मादक पदार्थों पर कार्रवाई की जा रही है. मुखबिर से प्राप्त सूचना कार को रोककर ड्राइविंग सीट पर बैठ व्यक्ति को पकड़कर पृछताछ कर कार की तलाशी ली गई.पीछे वाली सीट को फेंककरके डिंगी तरफ से 10 पेटी अवैध शराब रखाई गई.शराब की जल्ट किया. जिसकी कीमत करीब 50,000 हजार रुपये व पुरानी सफेद रंग की अल्टो कार की कीमत करीब एक लाख रुपये है.कुल मशरूका 1,50,000 रुपये है. इसी क्रम में बुधवार रात मुखबिर से सूचना प्राप्त हुई की रनेह की ओर से एक सफेद अल्टो कार में अवैध शराब लाई जा रही है. सूचना के आधार पर नवोदय वाई करकार्ड के ओगे रनेह रसीमपुर तिराहे पर एक कार आती दिखाई दी.कार वालक को रोका, लेकिन नही रुका उसके बाद कार का पीछा किया गया तभी एक आरोपी चलती गाड़ी से कूदकर खेत तरफ अंधेरा का धपड़ा उठकर भाग गया.

नाम व जन्मतिथि सुधार सूचना

सर्व साधारण को सूचित किया जाता है कि मैं, रवि शंकर साहू पिता परमलाल साहू उम्र 48 वर्ष पता- ग्राम पोस्ट नोहरा, तहसील जबेरा, जिला दमोह (म.प्र.) का स्थायी निवासी हूँ। यह कि मेरे पुत्र के दो नाम अमन साहू और हिमांशु साहू जो कि जन्मप्रमाण पत्र एवं अंकसूची में मेरे पुत्र का नाम अमन साहू व जन्मतिथि 23/07/2010 अंकित है। जबकि आधार कार्ड में मेरे पुत्र का नाम हिमांशु साहू एवं जन्मतिथि 01/01/2009 दर्ज है। यह एक ही व्यक्ति के दो अलग-अलग नाम एवं जन्मतिथि होने से शासकीय एवं अन्य कार्यों में नाम को लेकर समस्या उत्पन्न रही है। जिसे संशोधित कर जन्म प्रमाण पत्र एवं अंकसूची रिकॉर्ड के अनुसार आधार कार्ड में सही नाम अमन साहू एवं जन्म तिथि 23/07/2010 दर्ज कवाना चाहता हूँ उक्त हेतु यह सूचना प्रकाशन एवं शपथपत्र प्रस्तुत कर रहा हूँ। अतः भविष्य में मेरे पुत्र को अमन साहू के नाम से ही जाना-पहचाना एवं लिखा-पढ़ा एवं दर्ज किया जावे।

स्थान: हटा
दिनांक- 19/01/2026

भववीध/पण्यकर्ता
रविशंकर साहू